

## Minuti tal-Laqgħa nru 3 tal-Hames Kunsill, l-Erbgħa 3 ta' Mejju 2007 fit-8.00 p.m.

Il-Kunsilliera kienu preżenti kif jidher hawn taħt.

Is-Sindku mexxa il-laqgħa tal-kunsill.

Kunsillier Josette Agius Decelis	8.00 p.m.	00.00 a.m.
Kunsillier Joseph Demartino	8.00 p.m.	9.42 p.m.
Kunsillier Mario Sammut	8.00 p.m.	00.00 a.m.
Kunsillier Shirley Farrugia	8.00 p.m.	9.42 p.m.
Kunsillier Marthese Mifsud	8.00 p.m.	9.42 p.m.
Kunsillier Paul Agius	8.00 p.m.	00.00 a.m.
Kunsillier Kirby Fenech	8.00 p.m.	00.00 a.m.
Kunsillier Christopher Grech	8.00 p.m.	00.00 a.m.
Kunsillier John Mary Camilleri	Skuzat	
Kunsillier Nicola Fenech Adami	8.00 p.m.	9.42 p.m.

Is-Segretarju Eżekuttiv, is-Sur A. Anastasi, kien preżenti għal-laqgħa.

### **1.0 Approvazzjoni tal-minuti tal-laqgħa Nru 2 tal-11 ta' April 2007**

1.1 Il-Kunsill approva nem.con. ✓

### **2.0 Materji Konnessi**

Xejn.

### **3.0 Korrispondenza**

3.1 Il-Kunsill approva li jsir ix-xiri ta 200 pubblikazzjoni "A Guide Through Mosta" ippublikat mill-iskola 'Lily of the Valley' bil-prezz ta' Lm 1.50 il-wiehed għat-total ta' Lm 300.00.

3.2 Il-Kunsill approva illi issir ir-rikors il-Qorti biex jipprotesta mal-Kummissjoni Elettorali dwar tibdil ta' indirizzi li jinsabu fit-Triq Franġisku Pisani, illi minn dejjem din it-triq tgħamel parti mill-Mosta, biex din it-triq tibqa mal-Mosta u ma jsrix parti minn Naxxar.

Is-Sindku issugerixxa li tintbagħat ittra lill-Kummissarju Elettorali u lill-Kunsill Lokali Naxxar f'dan ir-rigward.

3.3 Is-Sindku jippreżenta l-Avviż Legali 96 ta' l-2007 dwar l-Emenda ta l-Ewwel Skeda ta' l-Att dwar Kunsilli Lokali kif ġie dikjarat li "Minflok id-disinn ta' l-istemma tal-lokalta tal-Mosta li hemm fl-ewwel skeda li tinsab ma' l-Att għandu jidhol dan li ġej



**MOSTA**

3.4 Is-Sindku jippreżenta is-sentenza tal-kawża "RN Cleaners vs Kunsill Lokali Mosta" – għar-rigward id-"Default Notices" li kien hareġ il-Kunsill kontra R.N. Cleaners – fejn il-Qorti ikkundannat lill-Kunsill iħallas is-somma ta' Lm 2,258.00 lill-R.N. Cleaners.

Skond il-parir ta' L-avukat tal-Kunsill, il-Kunsill m'għandux jappella din is-sentenza.

3.5 Is-Sindku ssugerixxa li għandu jara x'cans għandu dwar kawża pendenti ta' Alessio Vella / Emmanuel Sammut vs Kunsill dwar l-easement fit-Triq il-Kbira u jiehu parir legali, f'dan ir-rigward.

3.6 Il-Kunsill eżamina l-applikazzjoni tal-MEPA-PA 05542/06 ta' "Ta' Marija Restaurant" biex jitpoġġew mwejjed u sigġijiet taht il-bankina faċċata tar-restorant, u is-Sindku ppropona li din l-applikazzjoni tkun approvata sakemm ix-xogħol jkollu jkun skond il-permessi tal-MEPA u tinżamm l-indafa u l-kostruzzjoni tal-*build-out* u l-konka jkunu għal karigu ta' l-applikant. Il-Viċi Sindku ssekondat.

Saret votazzjoni.

FAVUR = 6 (sitta) – Sindku, V. Sindku, Mario Sammut, Kirby Fenech,  
Chris Grech u Paul Agius

KONTRA = 4 (erba') – Joe De Martino, Shirley Farrugia, Marthese Mifsud u Nicola Fenech  
Adami

Il-mozzjoni għaddiet. ✓

3.7 Is-Sindku ppreżenta l-*invite* mill-Comune di Ragusa għaż-żjara li ser issir bejn il-Ġimgħa 1 ta' Ġunju u t-Tnejn 4 ta' Ġunju dwar id-dramm "Kiffu" li ser tiġi preżentata f'Ragusa fl-okkażjoni tal-festa ta' San Ġorġ - taht il-proġett tal-Interreg IIIA –SMART. Il-Kunsill approva.

3.8 Il-Kunsill approva l-*attività* sportiva li ser issir mill-A.S. Libertas u jipprovdi is-sala, it-trophies u ir-refreshments bħal snin ta' qabel.

3.9 Il-Kunsill approva it-talba tal-kumitat tal-Librerija li jsir l-estensjoni tal-librerija billi jittiehdu xi kmamar tal-pulizija li jinsabu haġt ma haġt mal-librerija u jsir laqgħa urġenti mal-Ministru Tonio Borg f'dan ir-rigward u jsir id-devoluzzjoni tagħhom.

3.10 Is-Sindku stqarr li għandu jkun hemm diskussjoni mal-Pulizija u l-Gwardjani Lokali biex għandu jsir aktar edukazzjoni mill-infurzar immedjata. Il-Kunsill approva.

3.11 Inqrat l-*ittra* mibgħuta mill-Kunsillier J. M. Camilleri fejn nforma lill-Kunsill illi ma kienx ser jattendi il-laqgħa tallum u talab li l-laqgħat jerġgħu isiru nhar ta' tnejn u li jirtira bħala sekondant għall-mozzjoni nru 4 u għar-rigward mozzjoni nru 5, Triq l-Antinni tkun ta' prioritá u tiżdid ukoll Triq E.B. Vella u Triq is-Sghajtar.

3.12 Il-Kunsill approva l-applikazzjoni ta' James Zerafa biex isir reklamar fuq għamara tat-toroq fit-Triq il-Pont . Il-Kunsill għandu jagħmel revizjoni tar-rati hekk kif jidhru fil-Bye Law preżenti. ✓

#### 4.0 **Kommunikazzjoni mis-Sindku**

4.1 Is-Sindku talab li jsir iċċekkjar dwar il-permessi tal-konok fi Triq il-Kostituzzjoni.

4.2 Is-Sindku stqarr li l-Kunsill ġa għandu il-permessi meħtieġa għall-latrina tal-persuni b'diżabilità u jsir iċċekkjar jekk il-Maltapost hiex lesta iċċedi is-sular t'isfel.

4.3 Is-Sindku ppropona li tiżdid linja oħra ta' l-internet fil-Librerija għall-użu tal-pubbliku.

4.4 Is-Sindku talab li jsir pressjoni fuq il-*Lands'* biex jitlesta il-ftehim tal-estensjoni tal-kmamar li kienu jintużaw mill-Agricoltura, kemm jista jkun malajr sabiex il-Kunsill ikabbar l-uffiċju tiegħu. ✓

4.5 Is-Sindku ippropona li fil-Pjazza Tabib Chetcuti jitneħħew is-siġar li qed iħammgu u minflokhom isir spazju għall-parkeġġ. Il-Kunsill approva.

4.6 Is-Sindku ssuġerixxa li fit-Triq Kurat Calleja jitpoġġew '*bollards*' bir-*remote control* li jintużaw mir-residenti taż-żona – Għandu tintalab stima.

4.7 Is-Sindku habbar li ser jahtar lis-Sur Joe Chetcuti bħala assistant persnali tiegħu biex jiggwidah f'materji ta' a) Media b) Kummerċ u c) bħala sub-editor tal-magazine tal-Kunsill. L-Editor ikun is-Sindku.



4.8 Is-Sindku habbar li l-Agrikoltura approvat it-tnehhija tas-sigar fil-gnien Reggie Cilia – biex jittkabbar l-istand tal-Club tal-Boċċi. Il-perit tal-Kunsill għandu jipprepara l-applikazzjoni lill-MEPA.

## 5.0 Mozzjonijiet

Il-Kunsillier Joe De Martino qajjem oġġezzjoni għal mod kif ġew preżentati l-mozzjonijiet peress li ma kienx hemm żmien biżżejjed ta' sitt ijiem li kellhom ikunu preżentati lill-Kunsillieri qabel il-laqgħa.

Is-Sindku wieġeb illi l-Avvizi tal-mozzjonijiet ikunu mqassma skond il-proċeduri skond *standing order* – Skeda 6-#7.

Il-Kunsillier De Martino baqa jinsisti fuq li kien qal u bħala protesta ħareġ il-barra. Il-Kunsillier Shirley Farrugia, Marthese Mifsud u Nicola Fenech Adami għamlu l-istess u ħarġu l-barra fid-9.42 p.m.

Peress li kien hemm 'Quorum', il-laqgħa tkomplet.

Is-Sindku ppreżenta l-mozzjonijiet għad-diskussjoni u l-approvazzjoni.

### 5.0.1 Bye Law: Hoarding of Construction Site

Peress li fil-lokalita' tagħna hemm ħafna siti pubbliċi bħal-bankini u toroq li qed ikunu okkupati mill-kuntratturi waqt iż-żmien ta' kostruzzjoni u qed ikunu ta' inkonvenjenza kbira għar-residenti, u peress li A.L 119 jaħseb għad-depożitu ta' materjal ta' kostruzzjoni u oġġetti oħra, izda ma jagħhmiliex ċara dan il-fatt dwar il-*"hoarding"*, nipproponi illi l-Kunsill jintroduċi 'Bye Law' f'dan ir-rigward

-----  
Proponent  
Sindku

-----  
Sekondant: Chris Grech

Il-Kunsill approva unanimamnet illi ir-rata tkun ta' 20 cents kull metro kwardu – L-isem għandu jkun 'Okkupazzjoni ta' art pubblika għall-użu ta' kostruzzjoni – mhux applikabbli għal min jibni residenza waħda.

### 5.0.2 Responsabilitajiet u Sotto-Kumitati

Peress li waqt il-laqgħa tal-Kunsill No:2 tal-11 ta' April, 2007, ġew preżentati il-listi li jirrigwardja id-dmirijiet u r-responsabilitajiet tal-Kunsillieri, u is-Sotto-Kumitati, nipproponi li jkun approvati.

-----  
Proponent  
Sindku

-----  
Sekondant: Chris Grech

Il-Kunsill approva unanimament.

### 5.0.3 Assenjar ta' Uffiċjal Klerikali

Peress illi l-Amministrazzjoni tal-Kunsill hija mogħbija ħafna bix-xogħol klerikali, nipproponi li nitolbu lid-Dipartiment konċernat sabiex is-Sur Carmelo Camilleri ikun rilaxxat mid-Dipartiment tiegħu u jkun assenjat mal-Kunsill.



-----  
Proponiment  
Sindku

-----  
Sekondant: John Mary Camilleri

Il-Kunsill approva unanimament.

#### **5.0.4 Haddiema mal-Kunsill**

Peress li l-Kunsill huwa mogħbbi ħafna bix-xogħol, nipproponi li jiġu ingaġġati a) Żewg (2) ħaddiema klerikali u b) Wieħed (1) manwali (labourer) u qabel issir eżerċizzju dwar l-ispiza konċernata.

-----  
Proponiment  
Sindku

-----  
Sekondant: Viċi Sindku

Is-sekondata oriġinali John Mary Camilleri irtira u l-Viċi Sindku Josette Agius Decelis issekondat hija stess.

Il-Kunsill approva unanimament.

#### **5.0.5 Resurfacing of Roads**

Peress li għadu kemm sar l-*embellishment* ta' Ta' Mlit, nipproponi li jsir ir-resurfacing bit-tarmak ta' dawn it-toroq a) Triq l-Antinni, b) Triq il-Kultellazz, c) Triq it-Trincetta d) Triq l-Istringell u e) Triq id-Dawr; u jintalbu l-istimi f'dan ir-rigward.

-----  
Proponiment  
Sindku

-----  
Sekondant J.M. Camilleri

Saret l-emenda mressqa mill-Kunsillier J.M. Camilleri skond ittra ġa preżentata biex tiġi nkluża ukoll Triq l-Antinni li ġa kienet approvat mill-Kunsill preċedenti, Triq E.B. Vella u Triq is-Sgħajtar. Il-Kunsillier Paul Agius issekonda l-emenda. Il-Kunsill approva.

#### **5.0.6 Żbir tas-Siġar fil-Pjazza tar-Rotunda**

Peress li dawn is-siġar qegħdin ikunu ta' inkonvenjent għal pubbliku minħabba il-ħmieġ ta' l-għasafar, nipproponi illi dawn is-siġar isir liż-żbir tagħhom biex jitneħħa dan l-inkonvenjent.

-----  
Proponiment  
Sindku

-----  
Sekondant: J.M. Camilleri

Il-Kunsill approva unanimament.

#### **5.0.7 Kuntratti Preċedenti**

Peress li hemm Kunsill ġdid, nipproponi li l-kuntratti li saru qabel ikunu studjati mill-ġdid.



-----  
Proponent  
Sindku

-----  
Sekondant: Chris Grech

Emenda mressqa mis-Sindku u sekondata mill-Viçi Sindku:

“Jiena, bħala Sindku diġa inizzjattiva dwar kull kuntratt li sar mill-Kunsill preċedenti. Għalhekk qed nressaq dan is-sugġett quddiem il-Kunsill u qed nitlob l-awtorizzazzjoni tal-Kunsill biex niehu l-apriri legali meħtieġa minghand avukati ta’ fiduċja tiegħi, u għa; dan il-għan qed nitlob l-approvazzjoni li jiġu ivvutati mhux aktar minn Lm 300 biex jagħmlu tajjeb, jekk ikun il-kaz għal din il-konsulenza legali.”

Il-Kunsill approva unanimament.

### **5.0.8 “Spustjar tal-Waste Separation Bins”**

Peress li *separation bins* li jinsabu wara l-knisja u qed ikunu ta’ ‘eyesore’, nipproponi li jitpoġġew banda oħra fit-Triq Avertan Fenech, skond is-*site-plan* prezentata.

-----  
Proponent  
Sindku

-----  
Sekondant: J.M. Camilleri

Emenda mis-Sindku: u tiġi installata CCTV u mill-lum il-quddiem il-‘Wasteserv’ ma tpoġġiex aktar ‘Bins’ minghajr l-approvazzjoni tal-Kunsill.  
Sekondata mill-Viçi Sindku. Il-Kunsill approva.

### **5.0.9 “Handyman”**

Peress li il-Handyman huwa kkontrollat b’kuntratt, dan għandu zomm mal-ħinijiet skond kif stipulat fill-kuntratt u kull ħin żejjed għandu ikun approvat skond il-kuntratt.

-----  
Proponent  
Sindku

-----  
Sekondant: Chris Grech

Is-Sindku ressaq emenda illi is-siġhat ikunu il-“minimi” skond il-kuntratt. Il-Viçi Sindku sekonda. Il-Kunsill approva unanimament.

## **6.0 Pagamenti**

Din l-item fuq l-agenda għandha tiġi diskussa f’laqgħa oħra. ✓

## **7.0 Tmiem il-Laqgħa**

### **7.1 Is-Sindku**

ppropona illi fit-Triq il-Kostituzzjoni faċċata ta’ Marfel Stationery No:30 issir “loading/unloading bay” u tingib l-approvazzjoni mill-ADT.



7.2

**Il-Kunsillier Chris Grech**

Ippropona a) illi ir-rampi tal-konkos li jinsabu taht il-bankini u li huma kontra l-ligi ghandhom jitnehhew u jkunu skond il-ligi, b) illi jitwahhlu tliet (3) bollards bil-katina wara is-City Bar c) illi kull talba ghal-*“Reserved Yellow Lines”* / ikunu taht il-kontroll tas-sottokumitat tat-*“Traffic Management”* u d) illi fit-Triq San Silvestru jsir studju ta’ *“traffic management”* fil-junction tal-kapella ta’ San Silvestru k/m Vjal Indipendenza . Il-Kunsill approva. ✓

7.3

**Il-Kunsillier Mario Sammut**

Ippropona li jsir attiviat ghal-*“Jum l-Omm”* fis-Sala tal-Komunita’ nhar il-Hamis 05/07. Fid-9.30 a.m. isir quddiesa fis-sala u wara jkun hemm varjeta minn Benny u Tonia. Ghandu issir bibita li ser tiswa sa Lm 99.00. Il-Kunsill approva il-hlas ta’ Lm 99.00. ✓

7.4

**Il-Kunsillier Kirby Fenech**

habbret li ser torganizza *“Football Tournment”* nhar il-Hadd 20 ta’ Mejju 2007 u talbet lill-Kunsill biex jisponsorja ix-xiri tat-trophies sa Lm 50.00. Il-Kunsill approva. ✓

7.5

**Il-Kunsillier Paul Agius**

- 1) Ilmenta li l-impjegat tal-Kunsill Joe Borg qed isuq il-mutur bil-*“crash helmet”* mhux marbuta
- 2) Preżenta xi ritratti li juru ix-xogholijiet tat-tindif tal-ġonna mill-ELC –dwar il-progress li sar.
- 3) Talab li jkollu il-programm li ghandu l-kuntrattur dwar is-*“street cleaning”*
- 4) Ilmenta li l-impjegat tal-Kunsill Joe Borg qed jghid lill-haddiema tal-ELC li huma mhumieq qed jaghmlu xogholhom sewwa.

7.6

**Il-Viçi Sindku**

- 1) Issuġġeriet illi il-funtana li hemm fil-playing field taż-Żokrija timtela bil-ħamrija, minflok bl-ilma sabiex jiġi evitat il-periklu lit-tfal.
- 2) Issuġġeriet li jsir talba lill-Housing Department biex il-konki li hemm f’Ta’ Mlit hdejn il-ħwienet, faċċata tad-dar ta’ l-Anzjani isir ilhom il-manutenzjoni meħtieġa.
- 3) Ġibdet l-attenzjoni illi fit-Triq iċ-Ċinju, hemm plot vojta li qed tintuża bhala *“dumping area”* .
- 4) Talbet li il-Bus Shelter li hemm fil-Pjazza jitnaddaf mill-kuntrattur *“Steelshape”*.
- 5) Talbet li *“yellow lines”* li jinsabu quddiem garage fit-Triq San Silvestru, faċċata ta’ Gardenia House, biex jitnehhew.


7.7


**Is-Sindku**


Qal li ghandha tinkiteb ittra, lid-Direttur ta’ L-anzjani biex fid-Day Centre - Ċentru ta’ Matul il-Jum – tal-Mosta, li f’dan iċ-ċentru hemm bżonn ta’ *air-condition* u *water cooler*.

L-agenda ġiet eżawrita kollha.

Il-laqgħa spicċat fin-nofs il-lejl (00.00 AM)

  
Paul Chetcuti Caruana  
Sindku



  
Alphonse Anastasi  
Segretarju Eżekuttiv



